

ضعفاء پر لکھی گئی چند اہم کتب کا تحقیقی مطالعہ

حمیرا اشرف*

ABSTRACT:

The most important method of getting the knowledge of "Ahadith" is Isma-ul- Rajal. It was started in the reign of holy followers. As Holy Prophet's followers were willing to believe all the sayings of Holy Prophet. After the holy followers, tabeen were also very conscious about the authenticity of Hadith. But the real criticism about the authenticity of Hadith started in the 3rd (C. A.H). It was in this age that many books were written on the life of different narrators. Books about weak narrators were also written. In this way Ummah was given awareness about the fake Hadits. Hence it became possible to differentiate between correct and incorrect Hadits. This article deals with such books. We can have a glimpse of such books in this article.

Key Words: Narrators, Isma-ul-Rajal, Zoufa

آئمہ احادیث نے جب تدوین حدیث کا آغاز کیا تو جو احادیث حتمی اور جس صورت میں ان تک پہنچیں (سوائے ان روایات کے جن کے بارے میں اچھی طرح جانتے تھے کہ وہ موضوع ہیں سب کو تحریر کر لیا۔

روایات کو ان کی سندوں کے ساتھ جمع کرنے کے بعد راویوں کے حالات زندگی تحریر کیے اور پھر ان سب کے حالات کی پوری طرح چھان بین کی اور یہ طے کیا کہ کس کی روایت قبول کر لینی چاہیے اور کس کی رد کر دینے کے لائق ہے اور کس کی روایت قبول کرنے میں توقف کرنا مناسب ہے۔ اس طرح صحیح کو تقسیم اور ثقہ کو ضعیف سے الگ کر لیا گیا۔

ضعفاء سے روایت کرنے کا حکم

”انسانی زندگی میں صحبت کا بڑا اثر ہوتا ہے۔ اسی لیے قرآن و حدیث میں اچھی صحبت اختیار کرنے کا حکم دیا ہے۔ محدثین کے ہاں اس طرح ضابطہ ہے کہ اگر کوئی راوی ضعیف و مجہولین سے بکثرت روایت کرتا ہے تو وہ مشکوک ہو جاتا ہے اس لیے کہ اس نے

۱۔ اپنے مشائخ کے انتخاب میں کوئی توجہ نہیں دی جو غفلت کی دلیل ہے۔

* ڈاکٹر، پروفیسر اسلامیہ کالج برائے خواتین کوپر روڈ، لاہور برقی پتا: humairatari q1111@gmail.com

تاریخ موصولہ: ۲۰۱۵/۲/۱۲

۲۔ مجہولین کی حالت پر اطلاع پانے میں ناکام رہا۔

۳۔ ایسے لوگوں سے روایت کیا جو کسی کو تقویت نہیں دے سکتے لہذا اسی طرح سے غیر مفید کام کیا۔ (۱)

چنانچہ امام ابو زرہ احمد بن صالح مکی کے بارے میں فرماتے ہیں کہ ”صدوق لکنہ یحدث عن الضعفاء

والمجهولین۔“

”عبدالرحمن محارب مجہولین سے منکر روایت بیان کرتے ہیں لہذا روایت فاسد ہو جاتی ہے لیکن جب ثقات سے

روایت کرتے ہیں تو صدوق ہوتے ہیں۔“ ۳

امام بخاری نے عبداللہ بن عبدالقدوس سعدی کے بارے میں فرمایا کہ صدوق ہیں لیکن ضعفاء سے روایت کرتے

ہیں۔ ۴

صحیفہ سے روایت کرنا:

کبھی راوی اس وجہ سے ضعیف ہوتا ہے کہ وہ حدیث کو کسی استاد سے پڑھے بغیر پڑھتا اور پڑھاتا ہے جس کی وجہ سے بکثرت تصحیف و تحریف ہوتی ہے۔ ایسے افراد کو محدثین صحیحی کہتے ہیں۔

”امام مسلم نے زہیر بن حرب کے واسطے سے ایک روایت کا ذکر کیا ہے۔ جنہوں نے اسحاق بن عیسیٰ سے اور انہوں نے

ابن لہیعہ سے روایت کیا ہے وہ فرماتے ہیں کہ موسیٰ بن عقبہ نے میرے پاس لکھ کر بھیجا کہ بسر بن سعید نے ہم سے زید بن ثابت کے واسطے سے یہ روایت ذکر ہے کہ:

”ان رسول اللہ احتجم فی المسجد“ یعنی آپ نے مسجد میں حجامت کرائی۔

ابن لہیعہ سے جب پوچھا گیا کہ گھر کے اندر کی مسجد مراد ہے تو انہوں نے کہا نہیں مسجد نبوی مراد ہے۔ امام مسلم فرماتے

ہیں کہ یہ روایت ہر طرح سے سند او متنافسد ہے۔ ابن لہیعہ نے متن میں تصحیف کی ہے اور سند میں غفلت کی ہے۔

اصل روایت اس طرح ہے۔ ”احتجر فی المسجد بخوصة او حصیر یصلی فیہا“

مسجد میں چٹائی سے حجرہ کی مانند گھیر لیا اور اس میں نماز پڑھتے تھے۔

پھر فرماتے ہیں ابن لہیعہ سے غلطی اس وجہ سے ہوتی ہے کہ انہوں نے موسیٰ بن عقبہ کی کتاب سے روایت کیا ہے۔

”وهی الآفة التی تخشی علی من اخذ الحدیث من الکتب من غیر سماع من المحدث أو عرض

علیہ“

اس مصیبت کا خوف ہر اس شخص سے ہوتا ہے جو حدیث کو کتابوں سے پڑھ لیتا ہے نہ کسی محدث سے سنتا ہے نہ سناتا

ہے۔ ۵

مرآئل کتب ضعفاء رجال:

علم حدیث کی خدمت کے لیے جو علوم ایجاد ہوئے۔ ان میں سب سے اہم علم اسماء الرجال ہے۔ اس کا آغاز صحابہ کرام کے دور سے ہو گیا تھا۔ کیونکہ وہ احادیث مبارکہ کو کذب بیانی سے بچانے کے لیے حدیث کو بغیر شہادت کے قبول نہیں کرتے تھے۔ صحابہ کرام کے بعد تابعین نے بھی یہ کوشش کی کہ حضور کی طرف جھوٹ منسوب ہونے نہ پائے۔ مگر راویوں کی جرح و تعدیل کے موضوع پر باقاعدہ تالیف کا آغاز تیسری صدی ہجری میں ہوا۔ اس دور میں جہاں صحیح و ثقہ راویوں کے حالات پر بہت ساری کتب لکھی گئیں۔ وہاں ضعیف راویوں کے حالات پر بھی بڑی مفید کتب لکھی گئیں جن کے ذریعے امت مسلمہ کو جھوٹی احادیث بنانے والوں سے آگاہی ہوئی۔ صحیح اور ضعیف حدیث میں تمیز کرنا ممکن ہوا۔

”فن جرح و تعدیل میں جو کتب تحریر کی گئیں۔ ان کی دو اقسام ہیں۔ i- کتب عامہ ii- کتب خاصہ

کتب عامہ:

ان کتابوں کو کہتے ہیں جن میں ہر قسم کے، ہر مقام اور ہر صفت کے راویوں کا ذکر ہو خواہ وہ مغرب کے رہنے والے ہوں یا مشرق کے صحابی ہوں یا تابعی ثقہ ہوں یا ضعیف کنیت سے معروف ہوں یا نام سے لقب سے مشہور ہوں یا نسبت سے۔

کتب خاصہ:

ان کتابوں کو کہتے ہیں جن میں خاص صفت سے متصف راویوں کا تذکرہ ہو مثلاً صرف ثقہ راویوں کا ذکر ہو یا صرف ضعیفاء کا ہو۔ یا کسی خاص مقام و جگہ کے راویوں کے حالات ہوں۔“ ۴

کتب عامہ کی نسبت کتب خاصہ کی تعداد بہت زیادہ ہے۔ کتب خاصہ میں ایک قسم ”کتب ضعفاء رجال“ ہے۔

کتب ضعفاء رجال سے مراد

کتب ضعفاء رجال ان کتابوں کو کہتے ہیں جن میں ایسے راویوں کا ذکر کیا جاتا ہے جو ضعیف اور متکلم فیہ ہوتے ہیں۔ کتب ضعفاء رجال کی تصنیف پر علماء کی توجہ زیادہ رہی ہے۔ اس لیے ان کتب کی تعداد زیادہ ہے۔

”پہلے مرحلہ میں لکھی گئی کتب میں راویوں کا نام یا کنیت ذکر کر کے ان کا حکم بیان کر دیا جاتا تھا۔ خواہ یہ حکم مولف کا ہو یا

اس کے استاد کا،

الضعفاء الصغیر..... امام بخاری احوال الرجال..... امام سعدی جوزجانی

الضعفاء..... امام ابوزرعہ

دوسرے مرحلہ کی کتب میں راویوں کے حالات کا مکمل تذکرہ کیا جاتا تھا۔ حسب نسب، کنیت، تاریخ وفات کے ساتھ

راوی کا سبب ضعف علماء کے اقوال اور ان کی روایتوں کا ذکر بطور نمونہ کیا گیا ہے۔ مثلاً

الضعفاء الکبیر..... حافظ ابو جعفر عقیلی الجرجینی من الحدیث..... ابن حبان

الکامل فی ضعف الرجال..... ابن عدی

تیسرے مرحلہ میں جو کتابیں تحریر کی گئیں ان میں راویوں کے بارے میں تفصیلی معلومات فراہم کی گئیں خاص طور پر آئمہ جرح و تعدیل کے اقوال جمع کیے گئے۔ پھر ان پر نقد اور ان کا مقابلہ دوسروں کے اقوال سے بھی کیا گیا۔

مثلاً: ”میزان الاعتدال“ امام ذہبی ”لسان المیزان“ ابن حجر عسقلانی کے

ضعیف راویوں پر لکھی گئی چند اہم کتب درج ذیل ہیں:

کتب درضعفاء

- ۱۔ ابو الحسن علی بن عبداللہ بن المدینی (۱۶۱-۲۳۳ھ/۷۷۷-۸۴۹) الضعفاء
- ۲۔ محمد بن عبداللہ بن عبدالرحیم الزہری (ت ۲۴۹ھ/۸۶۳م) الضعفاء
- ۳۔ ابو حفص عمرو بن علی الفلاس (ت ۲۴۹ھ/۸۶۳) الرواة الضعفاء
- ۴۔ محمد بن اسماعیل البخاری (۱۹۴-۲۵۶ھ/۸۱۰-۸۷۰) (i) الضعفاء الصغیر (ii) الضعفاء الکبیر
- ۵۔ ابواسحاق ابراہیم بن یعقوب الجوزجانی (ت ۲۵۹ھ/۸۷۳) احوال الرجال
- ۶۔ ابو عثمان سعید بن عمرو بن عمار البرزعی (ت ۲۹۲ھ/۹۰۵) الضعفاء
- ۷۔ ابو جعفر احمد بن علی بن محمد ابن الجارود (ت ۲۹۹ھ/۹۱۱م) الضعفاء
- ۸۔ ابو عبد الرحمن احمد بن علی بن شعیب (۲۱۵-۳۰۳ھ/۸۳۰-۹۱۵)
- ۹۔ ابو یحییٰ زکریا بن یحییٰ بن عبدالرحمن الساجی (۲۲۰-۳۰۷ھ/۸۳۵-۹۱۵) الضعفاء
- ۱۰۔ ابو البشر محمد بن احمد بن حماد الدولابی (۲۲۲-۳۱۰ھ/۸۳۹-۹۲۳) الضعفاء
- ۱۱۔ ابو جعفر محمد بن عمرو بن موسیٰ العقیلی (ت ۳۲۲ھ/۹۳۴) کتاب الضعفاء الکبیر
- ۱۲۔ ابو نعیم عبدالملک بن محمد بن عدی الجرجانی (۲۴۲-۳۲۳ھ/۸۵۶-۹۳۵) کتاب الضعفاء
- ۱۳۔ ابو علی سعید بن عثمان بن سعید بن السکن بغدادی (۲۹۴-۳۵۳ھ/۹۰۷-۹۶۴) الضعفاء
- ۱۴۔ ابو حاتم محمد بن حبان بن احمد البستی (ت ۳۵۴ھ/۹۶۵) کتاب الجرح و حدیث من الحدیث۔
- ۱۵۔ ابو احمد عبداللہ بن عدی الجرجانی (۲۷۷-۳۶۵ھ/۸۹۰-۹۷۶) کتاب الكامل فی ضعف الرجال
- ۱۶۔ ابو الفتح محمد بن الحسین بن احمد الازدی (ت ۳۷۲ھ/۹۸۴) کتاب الضعفاء
- ۱۷۔ ابو الحسن علی بن محمد بن احمد الدارقطنی (۳۰۶-۳۸۵ھ/۹۰۹-۹۹۵م) الضعفاء و المتر و کین

۱۸۔ ابوالفرج عبدالرحمن بن علی المعروف ابن الجوزی (۵۰۸ھ-۵۹۷ھ/۱۱۴-۱۲۰۱م) اسماء الضعفاء والوضاعین۔

۱۹۔ ابو عبد اللہ محمد بن احمد بن عثمان الذہبی (۶۷۳-۷۴۸ھ/۱۲۷۴-۱۳۴۸م) دیوان الضعفاء والمتر وکین۔

۲۰۔ ذیل دیوان الضعفاء

۲۱۔ المعنی فی الضعفاء

۲۲۔ میزان الاعتدال فی نقد الرجال

۲۳۔ علی بن عثمان ابن الترمذی الحنفی (۶۸۳-۷۵۰ھ/۱۲۸۴-۱۳۴۹م) الضعفاء والمتر وکین۔

۲۴۔ حافظ احمد بن علی العسقلانی (۷۷۳-۸۵۲ھ/۱۳۷۲-۱۴۴۹م) لسان المیزان ۱

کتاب الضعفاء الصغیر..... امام بخاریؒ (۲۵۶ھ)

امام بخاریؒ نے کتاب الضعفاء الصغیر لکھی۔ یہ ایک مختصر کتاب ہے جس میں صرف ۴۱۸ رواۃ کے تراجم بیان کیے

گئے ہیں۔

ترتیب

اسے حروف تہجی کے اعتبار سے ترتیب دیا گیا ہے۔ ہر نام کے پہلے حرف کی رعایت کی گئی ہے۔ آخر میں ”باب الکنی“

کے تحت تین رواۃ کا ذکر ہے۔ اس کتاب میں امام بخاریؒ نے صرف ضعیف راویوں کے حالات لکھے ہیں۔ آپ کا انداز

تحریر اختصار پر مبنی ہے۔ زیادہ تر تراجم دو یا تین سطروں پر مشتمل ہیں۔

نوعیت تراجم

تراجم میں راوی کا نام، اس کی ولدیت، کنیت اور نسبت وغیرہ کا ذکر کرتے ہیں۔ بعض اوقات شیوخ و تلامذہ کا بھی

ذکر کرتے ہیں۔ راوی کے عقیدہ کا ذکر بہت کم کرتے ہیں۔ رواۃ پر جرح کے لیے درج ذیل اصطلاحات استعمال کرتے

ہیں۔

”منکر الحدیث، متروک الحدیث، لیس بالقوی، سکتوا عنہ، فیہ نظر، ینکب حدیثہ، لم یصح حدیثہ۔ لم یتابع علیہ وغیرہ۔

امام بخاریؒ نے رواۃ کے بارے میں دیگر آئمہ جرح و تعدیل مثلاً شعبہ بن الحجاج، عبد اللہ بن مبارک، سفیان بن عیینہ

اور علی بن مدینی کی آراء بیان کی ہیں۔

آپ کی یہ مختصر کتاب بعد میں آنے والوں کے لیے بڑی اہمیت کی حامل ہے۔ ضعفاء کے موضوع پر لکھنے والے تمام

مؤلفین نے اس سے استفادہ کیا ہے۔ جن میں امام عقیلی، ابن حبان، ابن عدی، ابن جوزی، امام دارقطنی اور حافظ ابن حجر

شامل ہیں۔ ۹

(۲) کتاب الضعفاء الکبیر..... امام عقیلی (۳۲۲ھ)

یہ کتاب ابو جعفر محمد بن عمرو بن موسیٰ کی تالیف ہے آپ بنو عقیل کی طرف منسوب ہونے کی وجہ سے عقیلی کہلائے۔ آپ نے ”کتاب الجرح والتعدیل“، ”کتاب الصحابة“ اور ”کتاب الضعفاء الکبیر“ لکھی ہے۔

امام ذہبی نے تذکرۃ الحفاظ میں اس کتاب کا پورا نام ”کتاب الضعفاء و من نسب الی الکذب و وضع و من غلب علی حدیثہ و ہم“ لکھا ہے۔

یہ کتاب چار جلدوں میں بیروت لبنان سے ۱۹۸۲ء میں شائع ہوئی ہے۔ خطی نسخے میں اس کتاب کا نام ”کتاب الضعفاء و من نسب الی الکذب و وضع الحدیث و من غلب علی حدیثہ الوہم و من یتہم فی بعض حدیثہ و محجول روی ما لایتابع علیہ و صاحب بدعة یغلوفیہا و یدعوا الیہا وان کانت حالہ فی الحدیث مستقیمۃ“

یہ کتاب ضعیف راویان حدیث کے بارے میں ہے۔ خواہ وہ ضعف ان کی عدالت میں ہو یا ضبط میں اور وہ راوی جو کذب اور وضع حدیث کی طرف منسوب ہوں یا جن کی حدیث پر وہم غالب آ گیا ہو۔ ان راویوں کا ذکر بھی ہے جو مجہول ہوں اور ان کا کوئی متابع نہ ہو۔ صاحب بدعت لوگوں کا بھی ذکر ہے۔ خواہ حدیث میں ان کا حال مستقیم ہو۔ کتاب کی ابتداء میں مختصر مقدمہ تحریر ہے۔ جس میں راویان حدیث کے احوال بیان کرنے، ضعفاء کی روایات کو ترک کرنے اور ثقات سے روایت کرنے کی اہمیت بیان کی ہے۔ یہ بھی لکھا ہے کہ راویوں کی جرح کرنا غیبت نہیں ہے۔

ترتیب

یہ کتاب حروف تہجی کے اعتبار سے مرتب کی گئی ہے نام کے صرف پہلے حرف کا اعتبار کیا گیا ہے۔ لیکن کثرت سے استعمال ہونے والے نام مثلاً عبداللہ اور محمد میں راوی کے نام کے ساتھ ان کے آباء کے ناموں میں بھی پہلے حرف کی ترتیب موجود ہے۔

نوعیت تراجم

امام عقیلی راوی کا نام، ولدیت، کیفیت اور نسبت بیان کرتے ہیں، کبھی کبھار راوی کے دادا کا نام اور شیوخ کا بھی ذکر کرتے ہیں۔

جرح کے لیے مندرجہ ذیل الفاظ استعمال کرتے ہیں:

فی حدیثہ نظر حدیث غیر محفوظ

فی حدیثہ وہم لیس ممن یقیم الحدیث

لا یکتب حدیثہ غیر محفوظ

حدث عن الثقات بالبواطيل

مجہول بالنقل لا يتابع على حديثه ولا يعرف الا به

كان يذهب الى القدر والاعتزال ولا يقيم الحديث

راوی کی جرح کے بعد اس کی ایک یا ایک سے زائد روایتوں کو بالاسانید بیان کرتے ہیں۔ امام عقیلی احادیث بیان کرنے کے ساتھ ساتھ اس بات کی بھی نشاندہی کرتے ہیں کہ یہ حدیث اس سند کے علاوہ دیگر صحیح اسناد سے بھی مروی ہے۔^{۱۲}

بعض علماء نے امام عقیلی کی جرح پر تنقید کی ہے کہ انہوں نے بہت سے ثقہ اور معتبر راویوں کو بھی ضعفاء میں شامل کر دیا ہے۔ جیسا کہ علامہ ذہبی نے ان کے تعنت جرح پر تنقید کی ہے کہ وہ علی بن المدینی، امام بخاری اور عبدالرزاق بن ہمام جیسے ثقات کو بھی ضعفاء کے ضمن میں داخل کر گئے ہیں۔ اس طرح ان کے لفظ جرح ”لا يتابع على حديثه، پر بھی تنقید کی ہے کہ تفرّد راوی اس کے مجروح ہونے کی دلیل نہیں ہے مگر ہاں جب اس کی اکثر روایات و احادیث ایسی ہوں کہ ان کا کوئی متابع نہ ہو تو وہ متروک الحدیث ہو جاتا ہے۔ اس طرح انہوں نے ان کے وسعت جرح پر بھی تنقید کی ہے۔ کہ وہ ہر اس راوی کو جس میں معمولی بدعت یا ذنب لیسر پایا گیا مجروح گردان گئے ہیں۔ جب کہ ثقہ کے لیے معصوم عن الخطاء ہونا شرط نہیں ہے۔^{۱۳}

اس کے باوجود یہ کتاب بعد کے مؤلفین کے لیے استفادہ کا باعث بنی ہے۔ رجال کی بہت ساری کتب مثلاً ذہبی کی ”میزان الاعتدال، دیوان الضعفاء والمترکین، اور ابن حجر کی ”لسان المیزان“ میں بھی اس کتاب کے حوالے ملتے ہیں۔

کتاب الحجر و حین..... ابن حبان البستی (۳۵۴ھ)

ابو حاتم محمد بن حبان کی ”کتاب الحجر و حین من المحدثین والضعفاء والمترکین“ جو کہ دارالواعی حلب سے تین جلدوں میں شائع ہوئی ہے۔ تیسری جلد کے آخر میں حروف تہجی کے اعتبار سے اعلام کی فہرست دی گئی ہے۔ اس کتاب میں ضعیف راویوں کے بارے میں جرح کی گئی ہے۔

ترتیب

کتاب کی ابتداء میں بہت عمدہ مقدمہ تحریر ہے۔ کتاب حروف معجم پر مرتب ہے۔ لیکن نام کے صرف پہلے حرف کی رعایت کی ہے۔ زیادہ استعمال ہونے والے نام شروع میں رکھے ہیں۔ آخر میں ”باب الکنی“ میں کنٹیوں سے معروف روایت کا ذکر کیا ہے۔

نوعیت تراجم

تراجم روایت میں نام، نسب راوی کے شیوخ اور تلامذہ کا ذکر کیا ہے۔ جب جرح کی ہے تو نمونے کی ضعیف روایات بھی درج کی ہیں۔ کبھی کبھار راوی کا عقیدہ پیدائش اور وفات کا ذکر بھی کرتے ہیں۔ بعض راویوں پر جرح نہیں کی بلکہ سکوت اختیار کیا ہے۔ لیکن ان کا کتاب میں شامل ہونا ضعیف یا مجروح ہونے کی دلیل ہے۔ راویوں کی جرح کے لیے درج ذیل اصطلاحات استعمال کرتے ہیں۔

فلان یسرق الحدیث ویسویہ	فلان ممن یضع الحدیث
فاحش الخطاء، کثیر الحدیث	فلان رجال من الدجاجلة، کذاب
یقلب الاسانید، ویرفع المراسیل	یروی المناکیر عن المشاہیر
یضع الحدیث علی الثقات، ویاتی بما لا اصل له عن الاثبات۔ ۱۴	

اگرچہ ابن حبان کی یہ کتاب ضعیف اور مجروح رواۃ کے بارے میں ہے لیکن بھول یا غفلت کی بناء پر بعض ثقہ راویوں کو بھی اس کتاب میں شامل کر دیا ہے۔ مثلاً حریث بن ابی حریث کا ذکر ”کتاب الحجر و حین“ اور ”کتاب الثقات“ دونوں میں کیا ہے۔ ۱۵

ابن حبان کی یہ کتاب ضعیف اور مجروح رواۃ کے بارے میں لکھی گئی کتب میں سے اہم ترین کتاب ہے۔ ان سے پہلے لکھی گئی کتب ضعیف میں زیادہ تر جرح کے لیے ”ضعیف“، ”کذاب“، ”منکر الحدیث“، اور ”متروک الحدیث“ کے الفاظ استعمال ہوتے ہیں۔ لیکن ابن حبان نے اس کتاب کے اندر ضعیف اور مجروح راویوں کے مختصر تعارف کے ساتھ ان کی بعض ضعیف اور منکر روایات اور جرح کے اسباب کو بھی بیان کیا ہے۔ اس لیے یہ کتاب موضوع احادیث کی معرفت کے لیے بھی اہم ماخذ ہے۔

امام ابن جوزی۔ علامہ ذہبی اور ابن حجر عسقلانی جیسے جلیل القدر آئمہ کرام نے فائدہ اٹھایا ہے۔ ۱۶

خاص نقطہ نظر

جرح و تعدیل کے سلسلہ میں امام ابو حاتم بن حبان کا خاص نقطہ نظر ہے جو عام محدثین سے مختلف ہے۔ ان کا یہ خیال ہے کہ جس راوی کے بارے میں کوئی جرح معلوم نہ ہو تو وہ عادل سمجھا جائے گا کیونکہ لوگوں کو اس کا مکلف نہیں بنایا گیا۔ کہ وہ نامعلوم اور مخفی چیزوں کی جستجو کریں۔ ۱۷

حافظ ابن حجر فرماتے ہیں کہ ابن حبان کا یہ مذہب کہ راوی اگر مجہول عین نہ ہو تو عادل سمجھا جائے گا۔ یہاں تک کہ جرح کے بارے میں اس کا پتا لگ جائے عجیب نقطہ نظر ہے۔ جمہور اس کے خلاف ہیں۔ ۱۸

الکامل فی ضعفاء الرجال..... ابن عدی جرجانی (۳۶۵ھ)

ابو احمد عبداللہ بن عدی نے ”الکامل فی ضعفاء الرجال“ لکھی۔ جو کہ ۹ جلدوں میں بیروت سے شائع ہوئی۔ کتاب کے آخر میں حروف تہجی کی ترتیب سے اعلام، احادیث، قولیہ اور فعلیہ کی فہارس دی گئی ہیں۔ علامہ ذہبی نے ”تذکرۃ الحفاظ“ اور ”سیر اعلام النبلاء“ میں اس کتاب کا نام ’الکامل فی الجرح والتعديل‘ لکھا ہے۔ ۱۹۔
علامہ سبکی نے ’الکامل فی معرفۃ الضعفاء‘ لکھا ہے۔ ۲۰۔

اس کتاب میں ضعیف اور مجہول رجال کے تراجم بیان کیے گئے ہیں۔ انہوں نے ضعیف روایات کا تذکرہ بھی کیا ہے۔ اسباب جرح پر بھی بات کی ہے۔ جس کی وجہ سے راوی پر جرح کی جاسکے۔ کتاب کے مقدمہ میں صحابہ کرام کا حدیث مبارکہ کے بارے میں احتیاط کا تذکرہ کیا ہے۔ صحابہ کرام کے درمیان کتابت حدیث کے بارے میں جو اختلاف پایا جاتا تھا اس کی تفصیل بھی لکھی ہے۔ مختصراً آئمہ رجال کے مناقب بھی بیان کیے ہیں۔ جن محدثین سے روایات قبول کی جاتی ہیں ان کے اوصاف بھی بیان کیے ہیں۔

ترتیب

کتاب کو حروف تہجی کے اعتبار سے ترتیب دیا گیا ہے مگر ابن ابی حاتم کی طرح احمد۔ ابراہیم، اسماعیل، اسحاق کو مقدم رکھا ہے۔ ۲۱۔

نوعیت تراجم

ابن عدی نے راوی اور اس کے والد کا نام اس کی کنیت اور پیشے کا ذکر کیا ہے۔ بعض اوقات شیوخ اور تلامذہ کا ذکر بھی کیا ہے۔ کبھی کبھی راوی کی جسمانی اور اخلاقی صفات کا بھی ذکر کرتے ہیں۔ بعض مشترک ناموں میں فرق بھی بیان کرتے ہیں۔ کبھی کبھار ضعیف روایات کا ذکر کر کے آئمہ جرح و تعدیل کے اقوال نقل کرتے ہیں۔

رجال کے تراجم بیان کرنے کے بعد کنیت سے معروف رواۃ کا تذکرہ کیا ہے اور آخر میں ان کا ذکر کیا ہے جو قبیلہ وغیرہ کی طرف منسوب ہیں۔ اور ان کا نام اور کنیت بیان نہیں کی۔

ابن عدی نے رواۃ کی جرح کرتے ہوئے آئمہ کے اقوال نقل کیے ہیں۔ اور ان اقوال پر تنقید بھی کی ہے۔ اور غلطیوں کی وضاحت کی ہے۔ خواہ یہ غلطی راوی کے نام اور کنیت سے متعلق ہو یا اس کی کسی حدیث سے متعلق ہو۔ مثلاً انہوں نے ”سعید بن زریب البصری“ کا ذکر کیا ہے اور یہ ثابت کیا ہے کہ ان کی کنیت ”ابومعاویہ“ نہیں بلکہ ”ابوعبیدہ“ ہے کہتے ہیں ’امام بخاری اور بغوی دونوں نے غلطی کی ہے انہوں نے اس کی کنیت ”ابومعاویہ بیان کی ہے جبکہ وہ ابو عبیدہ ہیں‘۔ ۲۲۔

ابن عدی رواۃ کے تراجم میں جو حدیث بیان کرتے ہیں عام طور پر اس کا مقام و مرتبہ بھی بتاتے ہیں۔

یہ کتاب ضعیف رجال پر لکھی جانے والی کتب میں سے اہم ترین کتاب ہے۔ یہ اس فن کی کامل کتاب ہے۔ متاثرین علماء نے اس کتاب سے استفادہ کیا ہے۔ ضعفاء اور موضوع احادیث کی کتب کے لیے اہم ترین مصدر ہے۔ اس کی اہمیت کا اندازہ اس سے لگایا جاسکتا ہے کہ اس کی بہت سی ذیول اور مختصرات لکھی گئیں۔

اہل علم کی نظر میں

اہل علم نے اس کتاب کو بہت پسند کیا ہے۔ حمزہ بن یوسف سہمی نے جب امام دارقطنی سے یہ درخواست کی کہ فن ضعفاء میں کوئی کتاب تصنیف کر دیں تو انھوں نے فرمایا کہ کیا تمہارے پاس ابن عدی کی کتاب نہیں ہے؟ امام سہمی نے کہا جی ہاں موجود ہے۔ امام دارقطنی نے فرمایا کہ بس وہ کتاب کافی ہے اس پر اضافہ کی گنجائش نہیں۔

امام ذہبی فرماتے ہیں کہ ابن عدی کی کتاب ”الکامل“ اس فن کی سب سے زیادہ جامع اور عظیم کتاب ہے۔ ۲۳

امام سبکی فرماتے ہیں کہ ”و کتابہ الکامل طابق اسمہ معناه و وافق لفظہ فحواء من عینہ انتجع المنتجعون

و بشہادۃ حکم الحاکمون“ ۲۴

ابن عدی کتاب ”الکامل“ اسم بامسمیٰ ہے، اس کے الفاظ کلام کے عین مطابق ہیں۔ اسی چشمہ سے لوگوں نے فائدہ حاصل کیا ہے اور انہی کی شہادت سے فیصلہ کیا ہے۔

مختصرات

محمد بن طاہر، ابوالفضل المقدسی (م ۵۰۷ھ) نے ”تلخیص الکامل“ احمد بن ایبک عبداللہ الدمیاطی (م ۴۹۹ھ) نے ”عمدة الفاصل فی اختصار الکامل“، تقی الدین احمد بن علی المقریزی (م ۸۴۵ھ) نے ”مختصر الکامل“، لکھی۔ ۲۵

ذیول

ابوالعباس احمد بن محمد بن مفرج ابن الرومیۃ (م ۶۳۷ھ) نے ”الجانل فی تکملة الکامل“ اور ابوالفضل المقدسی (م

۵۰۷ھ) نے تکلمۃ الکامل“ کے نام سے اس کے ذیول لکھے ہیں۔ ۲۶

کتاب الضعفاء والمتر وکین..... امام دارقطنی (۳۸۵ھ)

آپ کا اصل نام علی بن عمر بن احمد بن مہدی تھا۔ کنیت ابوالحسن بغداد کے محلہ ”دارقطن کے رہنے والے تھے اس لیے دارقطنی کے نام سے مشہور ہوئے۔

کتاب الضعفاء والمتر وکین، بہت مختصر کتاب ہے اس میں ۶۳۲ ضعیف محدثین کے تراجم بیان کیے گئے ہیں۔ امام دارقطنی بہت اختصار سے رواد کے حالات بیان کرتے ہیں صرف نام، کنیت، لقب بتاتے ہیں۔ کبھی کبھار والد کا نام اساتذہ اور تلامذہ کے نام بتاتے ہیں، کبھی کبھار قبیلہ، منصب یا شہر کی طرف بھی اشارہ کرتے ہیں۔

راوی پر جرح کرتے ہوئے درج ذیل اصطلاحات استعمال کرتے ہیں۔

کذاب	متروک الحدیث	منکر الحدیث
ضعیف	یضع الحدیث	لیس بالقوی
مجهول	یغلب علیہم الوهم وغیرہ۔ ۲۷	

اکثر اوقات روایات پر حکم نہیں لگاتے سکوت اختیار فرماتے ہیں۔

امام صاحب نے کتاب کے آغاز اور درمیان میں ماخذ کا ذکر نہیں کیا۔ امید ہے انھوں نے بھی پہلی لکھی گئی کتب سے

ضرور استفادہ کیا ہوگا۔ یہ کتاب مختصر ہونے کے باوجود اہمیت کی حامل ہے۔

میزان الاعتدال فی نقد الرجال..... امام ذہبی (۷۴۸ھ)

آپ کی کنیت ابو عبد اللہ، نام محمد بن احمد بن عثمان تھا اپنے پیشے کی وجہ سے ذہبی کہلائے۔ امام ذہبی کا اسماء الرجال پر

گران قدر کام موجود ہے۔ انھوں نے اسماء الرجال پر بہت ساری کتب لکھیں جن میں تذکرۃ الحفاظ، سیر اعلام النبلاء، تجرید

اسماء الصحابة، تذهیب تھذیب الکمال کو بہت بلند مقام حاصل ہے۔

میزان الاعتدال کا موضوع ضعیف راوی ہیں۔ نقد رجال کے اعتبار سے کتاب ہذا کو بنیادی اہمیت حاصل ہے، یہ

کتاب متعدد بار شائع ہو چکی ہے۔ یہ ۷ جلدوں پر مشتمل ہے۔ امام ذہبی نے ان پر تمام رواۃ پر کلام کیا ہے جن کا ضعف کی

کتب میں تذکرہ ہے۔ خواہ وہ اس راوی کو ثقہ سمجھتے ہوں۔ تاکہ اس کتاب کے اندر اس کا دفاع کر سکیں۔ انھوں نے خود اس

بات کی وضاحت کی ہے۔

”فصله و موضوعه فی الضعفاء و فیہ خلق کما قد منافی الخطبة من الثقات ذکر تہم للذب عنہم

والآن الکلام فیہم غیر موثر ضعفاً“ ۲۸

ترتیب

علامہ ذہبی نے کتاب کو حروف تہجی کے اعتبار سے ترتیب دیا ہے۔ یہ ترتیب راویوں کے باپ کے ناموں میں بھی

موجود ہے۔ اس کتاب کو آٹھ قسموں میں تقسیم کیا گیا ہے

۱۔ پہلی قسم میں مردوں اور عورتوں کے تراجم بترتیب اسماء ذکر کیے گئے ہیں۔

۲۔ دوسری قسم میں رجال کی کنیت ذکر کی ہے۔

۳۔ تیسری قسم میں ان افراد کا ذکر کیا ہے۔ جو ابن فلاں سے مشہور ہے۔

۴۔ چوتھی قسم میں ان لوگوں کا ذکر ہے جو نسبت سے مشہور ہیں۔

۵۔ پانچویں قسم میں ایسے راویوں کا ذکر کیا گیا ہے جو مبہم ہیں۔

- ۶۔ چھٹی قسم میں ان روایات (خواتین) کا ذکر کیا گیا ہے جو مبہم ہیں۔
 ۷۔ ساتویں قسم میں روایات کا ذکر باعتبار کنیت کیا گیا ہے۔
 ۸۔ آٹھویں قسم میں ان خواتین کا ذکر ہے جو ام فلاں سے معروف ہیں۔

نوعیت تراجم

انہوں نے رواۃ کو مختلف فصول اور ابواب کے تحت بیان کیا ہے۔ تراجم رواۃ بیان کرتے ہوئے انہوں نے یہ بھی بیان کیا ہے کہ اس راوی کی روایت کتب صحاح ستہ میں سے کس کتاب میں موجود ہے۔ ایسا انہوں نے مختلف رموز کے ذریعے بیان کیا ہے۔ مثلاً صحیح بخاری کے لیے (خ) صحیح مسلم کے لیے (م) لکھا ہے۔

راوی کا نام نسب، شیوخ اور تلامذہ کے ذکر کے بعد علماء جرح و تعدیل کے اقوال نقل کرتے ہیں۔ یہ بات میزان الاعتدال کو باقی ضعفاء کی کتب سے ممتاز کرتی ہے کہ وہ آئمہ جرح و تعدیل کی آراء نقل کرنے کے ساتھ اس پر تنقید بھی کرتے ہیں۔ اگر کوئی راوی ان کے نزدیک ثقہ ہو تو اس پر کی گئی جرح کو رد کرتے ہوئے اس کی توثیق کرتے ہیں۔ اور آخر میں کہتے ہیں۔

”بل هو ثقہ حجة“ ۲۹

اہل علم کی نظر میں

ضعفاء پر لکھی جانے والی کتابوں میں اس کو بنیادی اہمیت حاصل ہے۔ تاج الدین سبکی نے اس کی تعریف ان الفاظ میں کی ہے۔

”هو من أجل الكتب“ ۳۰

اس کتاب کی مقبولیت کا اندازہ اس کے ذیول اور اختصارات سے لگایا جاسکتا ہے۔ علامہ ذہبی کے ایک شاگرد ابن کثیر الدمشقی (م ۷۷۷ھ) ”التکمیل فی معرفة الثقات و الضعفاء و المجاہیل“ میں امام مزنی (م ۷۴۲ھ) کی ”تہذیب الکمال“ اور علامہ ذہبی کی ”میزان الاعتدال“ کو چند اضافوں کے ساتھ یکجا کر دیا ہے۔

ابن حجر عسقلانی نے اپنی کتاب ”لسان المیزان“ میں اس کا خلاصہ شامل کیا ہے۔ اس کتاب کو اس فن کی جامع ترین کتاب قرار دیا ہے۔

”ومن أجمع ما وقفت عليه في ذلك كتاب الميزان الذي ألفه الحافظ ابو عبد الله الذهبي“ ۳۱

حافظ زین الدین العراقی (م ۸۰۶ھ) نے بھی ایک جلد میں ”میزان الاعتدال“ کا ذیل لکھا ہے جو کہ طبع ہو چکا ہے۔ صاحبزادہ برق التوحیدی نے ”فتح الرحمن لاحادیث المیزان“ کے نام سے ”میزان الاعتدال“ کی احادیث کو جمع کیا ہے اور یہ کتاب بھی طبع ہو چکی ہے۔

ثقافت کے ذکر کا مقصد

اس کتاب میں ہر اس راوی کا ذکر کیا گیا ہے جس پر کسی بھی قسم کا کلام کیا گیا ہے۔ یہی وجہ ہے کہ اس میں بھی بہت سے صحیحین کے رجال اور بڑے بڑے اہل علم کا ذکر آ گیا ہے۔ لیکن ان کے ذکر کرنے کا مقصد ان پر عیب لگانا نہیں بلکہ ان کا دفاع کرنا اور اپنے اوپر تعقیب اور استدراک سے بچنا تھا۔ وہ فرماتے ہیں۔

”وفیه من تکلم فیہ مع ثقته و جلالته بأذنی لین و بأقل تجریح فلولا أن ابن عدی أو غیرہ من مولفی کتب الجرح ذکروا ذلك لماذا کرته لثقتہ، فلم أر من الرأی أن أحذف اسم احد خوفا من أن یتعقب علی، لأنی ذکرته لضعف فیہ عندی ۳۲

لسان المیزان..... ابن حجر (۸۵۲ھ)

آپ کی کنیت ابو الفضل، نام احمد بن علی محمد بن علی تھا۔ ابن حجر کے نام سے معروف ہوئے۔ انھیں معرفت رجال میں خاص ملکہ تھا۔ انھوں نے مختلف علوم پر بہت سی کتب تالیف کیں۔

اسماء الرجال پر آپ کی معروف تصانیف ”الاصابة فی تمییر الصحابة“ ”تہذیب التہذیب“، تقریب التہذیب اور لسان المیزان ہے۔

لسان المیزان ضعیف اور مجروح رواۃ کے احوال پر مشتمل ہے۔ اس میں مصنف نے علامہ ذہبی کی کتاب ”میزان الاعتدال“ کو بعض تراجم کے حذف و اضافے کے ساتھ بیان کیا ہے۔

جیسا کہ کتاب کے آخر میں لکھا ہے۔

”آخر الكتاب المختصر من المیزان مع زیادات والتنیہات والتحریرات“ ۳۳

لسان المیزان میں امام مزنی کی کتاب ”تہذیب الکمال“ کے رجال کو حذف کر کے ان کو کتاب کے آخر میں ایک الگ فصل کے تحت بیان کیا ہے۔ ابن حجر نے اس کتاب میں بعض تراجم کا اضافہ بھی کیا ہے۔ جن رجال کا اضافہ انھوں نے زین الدین عراقی کی کتاب ”ذیل میزان الاعتدال“ میں سے کیا ہے ان کو حرف ”ذ“ سے واضح کیا ہے لیکن وہ رجال جن کا ذکر علامہ ذہبی اور زین الدین عراقی نے نہیں کیا۔ جب کہ ابن حجر نے ان کو کتاب میں شامل کیا ہے۔ ان کی طرف حرف ”ز“ سے اشارہ کیا ہے۔ تراجم کی دوران بھی انھوں نے بعض چیزوں کا اضافہ کیا ہے۔ علامہ ذہبی کا کلام ختم کرنے کے بعد انتہی لکھتے ہیں اس کے بعد جو کچھ بیان کرتے ہیں وہ ابن حجر کا کلام ہوتا ہے۔ ۳۴

ابن حجر کے کتاب کو حروف مجم پر ترتیب دیا ہے یہ ترتیب ان کے باپ کے ناموں میں بھی موجود ہے۔

تراجم بیان کرتے ہوئے عموماً راوی کا نام نسب، لقب، کنیت نسبت اور اس کے بعض شیوخ و تلامذہ کا ذکر کیا پھر اس راوی اور اس کی روایت سے متعلق آئمہ جرح و تعدیل نے جو جرح کی ہے اس کو بیان کیا ہے۔ اور کبھی ان کی رواۃ کو منکر اور

ضعیف بھی قرار دیا ہے۔

رواۃ کے حالات بیان کرتے ہوئے ابن حجر نے زیادہ تر ”میزان الاعتدال“ سے نقل کیا ہے اور کئی مقامات پر تنقید بھی کی ہے۔

مثلاً محمد بن احمد بن عبد الباقی کے بارے میں علامہ ذہبی کا یہ کلام نقل کیا ہے۔

”محمد بن احمد بن عبد الباقی بن منصور، قال ابن ناصر:

لم یکن ضابطاً انتھی“

ابن حجر اس پر تنقید کرتے ہوئے لکھتے ہیں:

”هذا الرجل ابن الخاضية، والعجب من الذهبي كيف أقربا بن ناصر على هذا، فابن الخاضية من كبار الحفاظ و ترجمه مبسوطه في طبقاتهم، قال ابو سعد المسعالي: كان حافظا فهما تفقه زمائنا و كان حافظ بغداد، والمشارا اليه في القراءة الصحيحة والنقل المستقيم، و كان مع ذلك صالحا ورعا، دينا خيرا۔“ ۳۵

ابن حجر نے اس کتاب میں تمیز کے لیے بعض ثقات کا بھی ذکر کیا ہے۔ یعنی اگر ایک ہی نام کے دو راویوں میں سے ایک ثقہ اور دوسرا ضعیف ہو تو ابن حجر نے اس بات کی بھی نشاندہی کی ہے اور اس ثقہ راوی کو اسی نمبر کے تحت ”م“ کے اضافے کے ساتھ بیان کیا ہے۔ مثلاً۔

۱-۳۲۹۳: زكريا بن يحيى الواسطي العلقب حزاب بفتح المعحجة و تخفيفه الراء

۳۲۹۳: أما زكريا بن يحيى الواسطي العلقب زحمويه فتحة-۳۶

ابن حجر کی یہ کتاب بڑی اہمیت کی حامل ہے۔ مابعد اہل علم نے اس کے ذیل و اختصارات لکھے ہیں۔ علامہ جلال الدین سیوطی (م ۹۱۱ھ) نے ”زوائد اللسان علی المیزان“ کے نام سے اس کو جمع کیا ہے۔ عبدالرؤف بن علی المناوی (م ۱۵۳/ھ) نے ”المنتقى من لسان الميزان“ کے نام سے اس کتاب کی موضوع، منکر اور متروک روایات کو الگ الگ کیا ہے۔ ۳۷

خلاصہ بحث

ابتدائی دور میں حدیث بیان کرنے والے سے اسناد کے متعلق سوال نہیں کیا جاتا تھا۔ جب فتنہ واقع ہوا تو روایت کے قبول کرنے میں احتیاط برتی جانے لگی۔ متن کے ساتھ سند کو پوچھنے اور جانچنے کا رواج ہوا تاکہ صحیح کو قبول کیا جائے اور سقیم کو رد کر دیا جائے۔ کیونکہ شیعہ، خوارج اور زنادقہ یہ وہ فرقے تھے جو اپنی اپنی خواہشات اور مذاہب کی تائید میں احادیث وضع کرنے لگے۔ اور کچھ لوگ امراء اور خلفاء کا تقرب حاصل کرنے کے لیے ایسا کرنے لگے۔ نیز کچھ دیگر افراد حافظہ کی

کمزوری، ضعف اور دیگر وجوہات کی بنا پر حدیث کی روایت میں تساہل اور کمزوری کا شکار ہو گئے تھے۔ انہی اسباب نے علماء احادیث کو چوکنا کر دیا۔ چنانچہ وہ احادیث قبول کرنے میں احتیاط سے کام لینے لگے اور اس شخص کے حالات پر گہری نظر رکھتے جس سے وہ احادیث اخذ کرتے کہ صلاح و فساد، عقل و فہم، ضبط و غفلت اور ضعف وغیرہ کے لحاظ سے اس شخص کی کیا کیفیت ہے۔ اس علم کو فن جرح و تعدیل کے نام سے موسوم کیا گیا ہے۔

مراجع و حواشی

- (۱) عبدالعزیز، ڈاکٹر، عبداللطیف بن محمد بن ابراہیم، ضوابط فی الجرح والتعدیل، ص: ۱۲۹، مدینہ منورہ، الجامعۃ الاسلامیہ، (۱۴۱۲ھ)
- (۲) ابن ابی حاتم، امام، الجرح والتعدیل، ج ۲، ص ۵۶، حیدرآباد دکن، دائرہ معارف عثمانیہ (۱۳۷۱ھ)
- (۳) ابن ابی حاتم، ج ۵، ص ۲۸۲،
- (۴) ابن حجر عسقلانی، محمد یب التھذیب، ج ۵، ص ۳۰۳، حیدرآباد دکن، دائرہ معارف نظامیہ کائنات (۱۳۲۵ھ)
- (۵) اعظمی، محمد مصطفیٰ، ڈاکٹر، کتاب التمییز، ص: ۱۸۸، مدینہ منورہ، الجامعۃ الاسلامیہ
- (۶) ڈاکٹر اقبال احمد محمد اسحاق، جرح و تعدیل، ص ۳۹۱، لاہور، مکتبہ قاسم العلوم، (اکتوبر ۲۰۱۱ء) بحوالہ ابن حجر عسقلانی، تدریب الراوی ج: ۱، ص: ۲۹۸، ۲۹۹
- (۷) ڈاکٹر اقبال، ص ۳۳۵ تا ۳۳۹
- (۸) عبدالرؤف ظفر، ڈاکٹر، التحدیث فی علوم الحدیث، ص: ۲۱۰، ۲۱۱، لاہور، مکتبہ قدوسیہ اردو بازار لاہور، (۲۰۰۰ء)
- (۹) بخاری، امام، الضعفاء الکبیر، ص ۱۰۴، بیروت، عالم الکتب، (۱۴۰۴ھ)
- (۱۰) ذہبی، امام، ابوعبداللہ محمد بن عثمان، تذکرۃ الحفاظ، ج ۳، ص ۸۳۴، بیروت، دار احیاء التراث العربی، (۱۹۹۸ء)
- (۱۱) عقیلی، امام، ابوجعفر محمد بن عمرو بن موسیٰ، کتاب الضعفاء الکبیر، ج ۱، ص ۴۱، بیروت، دار الکتب العلمیہ (۱۹۸۲ء)
- (۱۲) عقیلی، ج ۲، ص ۱۲۹
- (۱۳) ذہبی، امام، میزان الاعتدال فی نقد الرجال، ج ۵، ص ۱۷۵، بیروت، دار الکتب العلمیہ، (۱۹۹۵ء)،
- (۱۴) ابن حبان، ابوحاتم، کتاب المجربین، ج ۱، ص ۳۷۸، حلب، دار الوانی، (۱۳۹۶ھ)
- (۱۵) ابن حبان، کتاب الثقات، ج ۲، ص ۱۰۰، بیروت، دار الکتب العلمیہ، (۱۴۱۹ھ)
- (۱۶) ابن حبان، کتاب المجربین، ج ۲، ص ۳۱۰
- (۱۷) ابن حبان، کتاب الثقات، ج ۱، ص ۳۱
- (۱۸) ابن حجر عسقلانی، لسان المیزان، ج ۱، ص ۱۶، بیروت، لبنان، موسسۃ العلمی للمطبوعات
- (۱۹) ابن حجر عسقلانی، تذکرہ الحفاظ، ج ۳، ص ۴۰
- (۲۰) ذہبی، امام، شمس الدین، سیر اعلام النبلاء، ج ۱۶، ص ۱۵۴، بیروت، موسسۃ الرسالۃ (۱۴۰۲ھ)
- (۲۰) سبکی، تاج الدین عبدالوہاب بن علی، طبقات الشافعیۃ الکبریٰ ج ۳، ص ۳۱۵

- (۲۱) جرجانی، ابن عدی، ابو احمد عبداللہ، الکامل فی ضعف الرجال، ج ۴، ص ۲۱۲، بیروت، دار اکت العلمیۃ (۱۹۹۷ء)
- (۲۲) جرجانی، ج ۴، ص ۲۱۲
- (۲۳) ذہبی، میزان الاعتدال: ج ۱، ص ۵۰
- (۲۴) سبکی، ج ۲، ص ۲۳۳
- (۲۵) حاجی خلیفہ حلیبی، کشف الظنون عن اسامی الکتب والفتون، ج ۲، ص ۱۳۸، کراچی، نور محمد المطابع کا خانہ تجارت کتب آرام باغ
- (۲۶) امام ذہبی، ج ۱، ص ۲
- (۲۷) دارقطنی، علی بن عمر بن احمد بن مہدی، کتاب الضعفاء والممزورین، ص ۲۰۳، بیروت، موسسۃ الرسالۃ (۱۴۰۴ھ)
- (۲۸) امام ذہبی، میزان الاعتدال: ج ۴، ص ۴۲۸
- (۲۹) امام ذہبی، میزان الاعتدال: ج ۱، ص ۱۳۱، ۱۱۷
- (۳۰) سبکی، ج ۹، ص ۱۰۴
- (۳۱) ابن حجر عسقلانی، لسان المیزان، ج ۱، ص ۹
- (۳۲) امام ذہبی، میزان الاعتدال، ج ۱، ص ۲
- (۳۳) ابن حجر عسقلانی، لسان المیزان: ج ۸، ص ۱۸۵
- (۳۴) ابن حجر عسقلانی، ج ۱، ص ۹
- (۳۵) ابن حجر عسقلانی، ج ۵، ص ۶۷۹
- (۳۶) ابن حجر عسقلانی، ج ۳، ص ۱۲۸
- (۳۷) حاجی خلیفہ، ج ۲، ص ۱۹۸